

మాజీ సర్పంచ్లు అక్రమ అరెస్టును ఖండిస్తున్నాం



తొలి సమయం, వనపర్తి డిసెంబర్ 31 :

తెలంగాణ రాష్ట్ర అసెంబ్లీ సమావేశాలు జరుగనున్న నేపథ్యంలో గతంలో పని చేసిన మాజీ సర్పంచ్లు పెండింగ్లో ఉన్న గ్రామ పంచాయతీ బిల్లు చెల్లించాలని సామరస్యంగా ధర్మాకు వెల్లుతున్నా నేపథ్యంలో వనపర్తి ఇస్టాండ్ ఆవరణలో పోలీసులు అరెస్టు చేసి టౌన్ పోలీస్ స్టేషన్ కు తీసుకెళ్ళడం అన్యాయం అని రెవెన్యూ మాజీ సర్పంచ్లు సంఘం నాయకులు చెన్నారం మాజీ సర్పంచ్ రమేష్ యాదవ్, గొల్లపల్లి మాజీ సర్పంచ్ సునీల్ కుమార్,కొంకలపల్లి మాజీ సర్పంచ్ జగదీష్ నాయుడు,కేశంపేట్ తాండూ మాజీ సర్పంచ్ గాడ నాయక్ ఖండించారు.

గూడూరు మండలంలో

యూరియా కొరత లేదు

రైతులకు సమృద్ధిగా సరఫరా

రైతులు సంయుమనం పాటించాలని అధికారుల విజ్ఞప్తి

తొలిసమయం గూడూరు..



గూడూరు మండలంలో రైతులకు యూరియా ఎరువుల విషయంలో ఎలాంటి కొరత లేదని, ప్రతి రైతుకూ అవసరమైన మేరకు యూరియా సరఫరా చేయడం జరుగుతుందని అధికారులు స్పష్టం చేశారు. ప్రస్తుతం ఈరోజు వరకు గూడూరు మండలంలో 150 మెట్రిక్ టన్నుల యూరియా నిల్వలు అందుబాటులో ఉన్నట్లు తెలిపారు.సాంకేతిక కారణాల వల్ల యూరియా యాప్ అందుబాటులోకి వచ్చే వరకు, గ్రామాల వారిగా రోజువారీగా యూరియా పంపిణీ చేపడుతున్నట్లు పేర్కొన్నారు. సంబంధిత గ్రామాల్లో యూరియా పంపిణీ జరిగే తేదీని ఒక రోజు ముందుగానే రైతులకు తెలియజేయడం జరుగుతుందని అధికారులు తెలిపారు.ఈ నేపథ్యంలో, రైతులు ఎలాంటి అపోహలకు లోనుకాకుండా రైతు వేదికలు, సౌజీల వద్ద గుమిగూడకుండా సంయమనం పాటించాలని విజ్ఞప్తి చేశారు. గత వానాకాలంతో పోలిస్తే, ఈ యా సంగి సీజన్కు అవసరమైన ఎరువుల నిల్వలు సమృద్ధిగా అందుబాటులో ఉన్నాయని స్పష్టం చేశారు.ఈ కార్యక్రమంలోమండల ప్రత్యేక అధికారి శ్రీనివాస్ రావు, తహసీల్దార్ నాగభవాని, పుష్పసాయి అధికారి అబ్దుల్ మాలిక్, గూడూరు సీఐ సూర్యప్రకాష్, ఎస్ హెచ్ షో గిరిధర్, ఎంపీడిఎస్ సత్యనారాయణ, క్లస్టర్ విస్తరణ అధికారులు, గ్రామ పంచాయతీ కార్యదర్శులు, గ్రామ జీపీఓలు పాల్గొన్నారు.

కొత్తగూడ ప్రజలకు సర్పంచ్ సిద్ధబోయిన బాయమ్మ

అడ్వాన్స్ నూతన సంవత్సర శుభాకాంక్షలు

మధ్యం సేవించి వాహనాలు నడపవద్దు

బాధ్యతాయుతంగా వేడుకలు జరుపుకోండి : సర్పంచ్ పిలుపు

తొలిసమయం కొత్తగూడ



కొత్తగూడ గ్రామపంచాయతీ ప్రజలందరికీ గ్రామ సర్పంచ్ సిద్ధబోయిన బాయమ్మ (మల్లెల భాగ్యమ్మ) అడ్వాన్స్ నూతన సంవత్సర శుభాకాంక్షలు తెలిపారు. పాత సంవత్సరానికి వీడ్కోలు పలుకుతూ, రాబోయే 2026 సంవత్సరం గ్రామ ప్రజల జీవితాల్లో సుఖసంతోషాలు, ఆరోగ్యం, అభివృద్ధి నింపాలని ఆకాంక్షించారు.ఈ సందర్భంగా ఆమె మాట్లాడుతూ“నేను మీ సర్పంచ్ గా మాత్రమే కాకుండా, మీ కుటుంబ సభ్యురాలిగా ఒక ముఖ్యమైన విస్మయం చేస్తున్నాను. నూతన సంవత్సర వేడుకల ఉత్సాహంలో మద్దం సేవించడం, మద్దం సేవించి వాహనాలు నడపడం వంటి ప్రమాదకర అలవాట్లకు దూరంగా ఉండాలి. ఒక్క క్షణం మత్తు కోసం ప్రాణాలను ప్రమాదంలో పెట్టుకోవద్దు. మీపై ఆశలు పెట్టుకున్న తల్లిదండ్రులు, పిల్లలను కన్నీళ్లలో ముంచకండి” అని కోరారు.గ్రామ యువతను ఉద్దేశించి ఆమె

మాట్లాడుతూ, “మీరు సాధించాల్సిన లక్ష్యాలు ఇంకా ఎన్నో ఉన్నాయి. ఈ గ్రామ అభివృద్ధికి మీ అవసరం ఎంతో ఉంది. కాబట్టి ప్రతి ఒక్కరూ అప్రమత్తంగా ఉండి, బాధ్యతాయుతంగా వేడుకలు జరుపుకోవాలి” అని పిలుపునిచ్చారు.మన ఆరోగ్యం, మన ప్రాణాలే మన కుటుంబాలకు ఇచ్చే అతిపెద్ద కానుక అని పేర్కొన్న సర్పంచ్, రాబోయే 2026 సంవత్సరం ప్రతి కుటుంబానికి సరికొత్త వెలుగులు, శాంతి, సంతోషాలు తీసుకురావాలని ఆకాంక్షిస్తూ మరోసారి నూతన సంవత్సర శుభాకాంక్షలు తెలిపారు.

మేధా సంపత్తి తెలంగాణ కవులకు సొంతం



తొలి సమయం, వనపర్తి డిసెంబర్ 31

ఖాళీ కుర్చీ సందేశం. వాగ్దానానికి భంగం కలిగినప్పుడు ప్రశ్నించడం ప్రజల హక్కు.ఖాళీ కుర్చీకవిత సంపుటి అవిష్కరణలో మాజీ మంత్రివర్గులు సింగిరెడ్డి నిరంజన్ రెడ్డి గౌరవ మాజీ మంత్రివర్గులు సింగిరెడ్డి నిరంజన్ రెడ్డి ఈ రోజు గంగవరం.రామకృష్ణారెడ్డి రచించిన ఖాళీ కుర్చీ కవిత సంపుటి అవిష్కరణ(టి. ఎన్.జి.ఓ.భవన్లో జరిగింది. ఇట్టి అవిష్కరణలో ముఖ్య అతిథిగా మాజీ మంత్రివర్గులు సింగిరెడ్డి నిరంజన్ రెడ్డి పాల్గొని పుస్తకావిష్కరణ చేశారని జిల్లా మీడియా కన్వీనర్ నందిమల్ల అశోక్ తెలిపారు.ఈ సందర్భంగా గౌరవ నిరంజన్ రెడ్డి మాట్లాడుతూ గంగవరం, రామకృష్ణారెడ్డి సరళంగా సున్నితమైన అంశాలను స్పృశిస్తూ ఖాళీ కుర్చీకవితా సంపుటిన




రచించడం అభినందనీయుమ అని వారికి శుభాకాంక్షలు తెలిపారు. వాగ్దానాల భంగానికి,అధికార ధర్మానికి కుర్చీ మౌన సాక్షిగా ఉంటుందని సామాపాక బాధ్యతలను నెరవేర్చడం మన బాధ్యత అని గుర్తుచుకోవాలని పిలుపునిచ్చారు. కవితా సంపుటి చిన్నదిగా ఉన్నా అందులోని నిగూఢార్థం సమాజానికి మంచి సందేశాన్ని ఇస్తుందని అన్నారు.దాశరథి రచించిన ఆ చల్లని సముద్ర గర్భం అనే గేయంలో ప్రకృతిలో ఉన్న అన్ని శాస్త్రాలను స్ఫురిస్తూ సాగిందని ఈ గేయం వర్తమాన,యువ కవులకు ఆదర్శం అని అన్నారు.ఖాళీ కుర్చీ కవిత వాగ్దాల

భంగం వల్ల సమాజానికి ప్రమాదం అన్న ఒక మంచి సందేశం ఇవ్వడం హర్షణీయమని కొనియాడారు. గంగవరం.రామకృష్ణారెడ్డి మంచి రచయితగా ఎదగాలని ఆకాంక్షించారు.ఈ సభ సాహితీ కళా వేదిక అధ్యక్షులు పలుస.శంకర్ గౌడ్ అధ్యక్షతన జరిగింది .కార్యక్రమంలో మాజీ జెడ్.పి.చైర్మన్ లోక్ నాథ్ రెడ్డి ,డాక్టర్.వీరయ్య,నారాయణరెడ్డి,డాక్టర్.సురేష్ విశ్వ, నాయకంటి .నరసింహ శర్మ,బైరోజు. చంద్రశేఖర్, గంధం. నాగరాజు, నందిమల్ల. అశోక్, (ప్రెమ్ నాథ్ రెడ్డి,సుగరు. మురళీ సాగర్, జోహాట్ హుస్సేన్, చిట్యాల రాము,మంద.రాము పాల్గొన్నారు.

మీడియా అకాడమీ చైర్మన్ శ్రీనివాస రెడ్డి గారికి

అయ్యా! ఎలక్ట్రానిక్, డిజిటల్ మీడియా కు చట్టపరమైన హక్కులు కల్పిస్తున్న మోడీ ప్రభుత్వాన్ని స్వాగతించడానికి బదులు వ్యతిరేకిస్తున్నారు ఎందుకో వివరణ ఇవ్వగలరా...న్యాయ కోండ అనిల్ దేశ్కార్ దబ్బాబ్బ జే ఐ రాష్ట్ర ఉపాధ్యక్షులు మీరు ఒక రాష్ట్రం లో మీడియా అకాడమీ కి చైర్మన్ గా గత కాలంలో ప్రెస్ కౌన్సిల్ ఆఫ్ ఇండియా లో సభ్యులుగా దీర్ఘకాలం పాటు కొనసాగిన అందుకే మీకుంది. కానీ మాకు ఒక జర్నలిస్టు గా అనుభవమే తప్ప కేంద్ర ప్రభుత్వం ద్వారా గాని రాష్ట్ర ప్రభుత్వం ద్వారా గాని అసలు జర్నలిస్టు లకు కూడా హక్కులు ఉంటాయో అనే విషయం ఏమాత్రం తెలియదు. కనీసం మాకు కూడా హక్కులు ఉంటాయి అనే విషయం మీ ఈ ప్రకటన చూసి వరకు కూడా కనీసం ఆలోచన రాలేదు. కానీ మీ ఈ ప్రకటన చూసిన తరువాత అర్థమైంది ఏమిటంటే మాకు కూడా హక్కులు ఉంటాయి అని. అయితే ఈ విషయమై కొంత లోతుగా పరిశోధిస్తే కొంత అవగాహన వచ్చింది. వివిధ మీడియా లలో పని చేస్తున్న జర్నలిస్టు లకు కూడా హక్కులు ఉంటాయని అవగతమైంది. అందుకు గత ప్రభుత్వాలు కార్మిక చట్టాలను కూడా రూపొందించాయని అది 1955 నాటి వర్సింగ్ జర్నలిస్టు ఆఫ్ ఇండియా ఉద్యోగులు మరియు ఇతర న్యూస్ పేపర్ ఉద్యోగులు అనే చట్టం గుర్తుకు వచ్చింది అంత వరకు బాగానే ఉంది. అయితే ఈ చట్టం అమలు ఏనాడైనా ఎక్కడైనా జరిగిందా ఒకవేళ జరిగితే లాభపడ్డది ఏవరూ వారి వివరాలు లభిస్తాయామో తెలుపగలరు. ఎందుకంటే ఏ జర్నలిస్టు కూడా అప్పటికి ఇప్పటికీ కార్మిక చట్టాలను ఉపయోగించుకొని పని చేస్తున్నాడు అన్నీ సంగతి ఏ జర్నలిస్టు స్మరణలో కూడా లేదు. ఈ రకమైన అవగాహన లోపం ఎందుకు ఏర్పడింది. అందుకు కారకులు ఏవరూ. ఇక నూతనంగా కేంద్రం తీసుకువచ్చిన జర్నలిస్టు ల హక్కులలో భాగంగా గతంలో కేవలం పత్రికా రంగం లో పని చేసే వారికి మాత్రమే హక్కులు ఉండేవి. కానీ ముప్పై ఏళ్ళ క్రితమే మరో వేదికగా అవిర్భవించిన ఎలక్ట్రానిక్ మీడియా, 8 ఏళ్ళ క్రితం మూడో ప్రత్యామ్నాయ వేదికగా ఏర్పడిన డిజిటల్ మీడియాలకు పాతినిద్దాన్ని సదరు కేంద్ర కార్మిక చట్టాల రక్షణ పరిధిలోకి ఎందుకు తీసుకురాలేదు. సరే కేంద్రం ఎలక్ట్రానిక్ మీడియా మరియు డిజిటల్ మీడియా లను కేంద్ర కార్మిక చట్టాల పరిధిలోకి తీసుకు రాలేదు మరి ఆ క్రమంలో వీరికి కూడా చట్టాల పరిధిలో రక్షణ కల్పించాలని ఈ ముప్పై



ఏళ్ళలో ఎప్పుడైనా ఏ కార్మిక నాయకుడైనా లేక ఏ కార్మిక సంఘమైనా పోరాటం చేసారా లేక వారి తరపున కనీస పకల్తా పుచ్చుకున్న కార్మిక సంఘం ఏదైనా ఉందా. ఒక వేళ ఉంటే మరి ఏనాడు ఎవరూ మాట్లాడిన దాఖలాలు ఎందుకు కనపడలేదు. మరి కనీసం కేంద్ర ప్రభుత్వం ఇన్నాళ్ళు చట్ట పరిధిలో రక్షణ లేని ఎలక్ట్రానిక్ మీడియా, డిజిటల్ మీడియా ప్రతినిధులను చట్టపరిధిలోకి తీసుకు వస్తుంటే ఎందుకు వ్యతిరేకిస్తున్నారు. ప్రతి విషయం సమస్త జర్నలిస్టు సమాజానికి తెలపాల్సిన అవసరం ఉందని కొరుతున్నాము. అదే సమయంలో ఎవరూ అడగకున్నా ఎవరూ డిమాండ్ చేయకున్నా కేంద్రం ఎలక్ట్రానిక్, డిజిటల్ మీడియా కార్మికులను కూడా చట్టపరమైన హక్కులు కల్పిస్తున్న సమయంలో స్వాగతించాల్సింది పోయి వ్యతిరేకించే మీరు దానికి ఖచ్చితంగా వివరణ ఇవ్వాలని ఈ సందర్భంగా కోరుతున్నాం.సదా జర్నలిస్టు సమాజ ఉన్నతినీ కోరన్యాలకొండ అనిలే రావు దేశాయి

వరంగల్ లో ఎస్సీసి అవుట్ గోయింగ్ విద్యార్థుల కోసం

ఎంఎంఎస్ ఆధ్వర్యంలో ఓరియంటేషన్ కార్యక్రమం



తొలిసమయం వరంగల్:

ముస్లిం మైనారిటీ స్కూల్స్ (ఏం ఏం ఎస్) అసోసియేషన్, వరంగల్ తెలంగాణ ఆధ్వర్యంలో, షాహీన్ జూనియర్ కాలేజ్, హనుమకొండ సహకారంతో వరంగల్ జిల్లాకు చెందిన అవుట్ గోయింగ్ విద్యార్థుల కోసం ఒక రోజు పాటు నిర్వహించిన ఓరియంటేషన్ ప్రోగ్రాం ఘనంగా జరిగింది. మంగళవారం వరంగల్ నగరంలోని ఎల్.బి.నగర్ లో ఉన్న మహారాజా ఫంక్షన్ హాల్లో ఈ కార్యక్రమాన్ని విజయవంతంగా నిర్వహించారు.ఈ కార్యక్రమానికే (ఎం ఏం ఎస్)అసోసియేషన్ అధ్యక్షులు జనాబ్ ఖమర్ అలీ బేగ్, కార్యదర్శి జనాబ్ అబ్దుల్ ఖయ్యూమ్, ఖజానీదర్ జనాబ్ ముహమ్మద్ సనీరుద్దీన్ పాల్గొని విద్యార్థులను ఉద్దేశించి మాట్లాడారు. భవిష్యత్తు లక్ష్యాలను స్పష్టంగా నిర్ణయించుకుని కష్టపడి చదవాలని విద్యార్థులకు సూచించారు.కార్యక్రమానికి వరంగల్ డీఈవో బి. రంగయ్య నాయుడు గారు మరియు



టీఆర్ఎస్ ఎంపి రాష్ట్ర ప్రధాన కార్యదర్శి ఎన్. రమేష్ రావు గారు ముఖ్య అతిథులు మరియు గౌరవ అతిథులుగా హాజై. విద్యార్థులకు విలువైన మార్గదర్శక సూచనలు అందించారు. అలాగే వరంగల్ డిసీసీ అధ్యక్షులు మొహమ్మద్ అయూబ్ ప్రత్యేక అతిథిగా పాల్గొన్నారు.ఈ సందర్భంగా నిర్వహించిన ఓరియంటేషన్ సెషన్ ను తెలంగాణ రాష్ట్ర (ఎస్సీఈఆర్టీ) వనరుల బృందం సమర్థవంతంగా నిర్వహించింది. విద్యా అవకాశాలు, తెరీర్ దేశం, భవిష్యత్ లక్ష్యాలపై విద్యార్థులకు అవగాహన కల్పించారు. ఈ కార్యక్రమం విద్యార్థులకు ఎంతో ఉపయోగకరంగా నిలిచిందని నిర్వాహకులు తెలిపారు

గర్ల్స్ హై స్కూల్ లో

వంటసామగ్రిని ఇస్తానని హామీ

ఇచ్చిన రెడ్డి చర్ల శ్రీహరి రాజు



తొలి సమయం శ్రీరంగాపూర్ డిసెంబర్ 31

ఈరోజు ప్రాథమిక పాఠశాల మరియు గర్ల్స్ హై స్కూల్ భోజన వసతి గురించి రెడ్డి చర్ల శ్రీహరి రాజు. సందర్శించడం జరిగింది. విద్యార్థులకు భోజనం చేసే సేవకులకు తన వంతు మీకు కావలసిన వంటకు సంబంధించినసామగ్రిని ఇస్తానని హామీ ఇవ్వడం జరిగిందిఇట్టి కార్యక్రమంలో వసంతపురం రాజు పాఠశాల సిబ్బంది మరియుశ్రీహరి మిత్రబృందం పాల్గొనడం జరిగింది.

బసవతారకం కాలనీలో సర్పంచ్

కాశమ్మకు సన్మానించిన కొత్త్యాలు



తొలిసమయం, పాల్వంచ, డిసెంబర్ 31 :

ఇటీవల జరిగిన పంచాయతీ ఎన్నికల్లో పాల్వంచ మండలం పరిధిలోని బసవతారకం కాలనీ పంచాయతీకి సర్పంచ్ గా ఎన్నికైన జర్నలు కాశమ్మను రాష్ట్ర మార్కెట్ డివీజన్, డిసీఎంఎస్ మాజీ చైర్మన్ కొత్త్యాలు శ్రీనివాసరావు సన్మానించారు. బసవతారకం కాలనీలోని ఆమె స్వగృహంలో కొత్త్యాలు సర్పంచ్ కు శాలువా కప్పి సన్మానించారు. ఈ కార్యక్రమంలో వార్డు సభ్యురాలు భవానీ గ్రామస్థులు తదితరులు పాల్గొన్నారు.